

188 775

9225921  
میشین - ع

UNIVERSAL  
LIBRARY

**OU\_188775**

UNIVERSAL  
LIBRARY

OSMANIA UNIVERSITY LIBRARY

Call No. ۹۵۲۶۹۷۸ Accession No. ۱۱۵۹-

Author ابو الحسن

Title حیات ابو الحسن شبر دہلی

This book should be returned on or before the date last marked below.

---



رحمۃ اللہ علیہ  
حیات ابوالحسن شیرازی

یعنی

نظامیہ کالج (مدر نظامیہ) بغداد سب سے پہلے پرنسپل مدرسہ اعلیٰ  
علم شیخ جمال الدین ابوالحسن البرہم شیرازی کی مختصر سوانح عمری

ہے

مولوی علی محمد راتیل تاجران کربلا مدرسہ دارالافتاء لاہور نے

۱۹۰۲ء

نوکلٹر گورنمنٹ پبلسنگ و کراہور میں چھپوایا

دکان رامدہ مل علی محمد تاجران کتب لوہاری دروازہ لاہور

Checked 1965

## قابل دیدنی سوانح عمریاں

- قیمت
- ۱- حیات امام ابو یوسف علیہ الرحمۃ (سب سے پہلے قاضی القضاة) ..... ۳۰
  - ۲- حیات ابن سیون علیہ الرحمۃ (غاب کی تعبیر تائے میں کامل بزرگ) ۲۰
  - ۳- حیات ابن جزیری علیہ الرحمۃ (ابوالفرج عبدالرحمن ابن جزیری رحمۃ اللہ علیہ استاذ شیخ سعدی علیہ الرحمۃ) ۳۰
  - ۴- حیات ابو اسحق شیلزی علیہ الرحمۃ (مدرسہ نظامیہ بغداد کے پہلے پرنسپل) ۳۰
  - ۵- حیات ابن صالح اندلسی علیہ الرحمۃ (ہسپانیہ کے بہت بڑے حکم و فلسفی اور طبیب) ۲۰
  - ۶- حیات ابو حیان غرناطی علیہ الرحمۃ (ہسپانیہ کے سب سے بڑے فزی) ۱۰
  - ۷- حیات ابن سمون علیہ الرحمۃ (بغداد کے بہت بڑے واعظ) ۲۰
  - ۸- حیات ابو بکر خلیف بغدادی علیہ الرحمۃ (علم حدیث کے بہت بڑے حافظ) ۲۰

CHECKED 1966

## ان کے علاوہ

بہت سے ہندو مسلمان اور سکھ ناموروں کی سوانح عمریاں بھی  
تالیف ہو رہی ہیں

یہ سب کتابیں

قومی ترقی کے دلدادہ نیک مردوں کے پڑھنے قابل ہیں

دکان رامدہ مل علی محمد تاجران کتب لوہاری دروازہ لاہور

# بِسْمِ اللّٰهِ الرَّحْمٰنِ الرَّحِیْمِ

Checked 1969. - تمہید

شیخ جمال الدین ابواسحق ابراہیم بن علی بن یوسف شیرازی خاک پاک شہرز  
 نے جتان حافظ کا ایسا غزلسر اور سعدی کا ایسا شاعر غزّ اور ناصح پیدا کیا وہاں  
 ابواسحق کا ایسا ایک عالم بھی اسلامی دنیا کے سامنے پیش کیا ہے۔ جسکی شہرت مقبولیت  
 اور علمی وقعت دنیا سے علم کو ہمیشہ اُس کا احسان مند بنانے رکھے گی۔ اکثر علما کسی خاص  
 فن اور خاص علم میں نامور ہی حاصل کر سکتے ہیں مگر علامہ ابواسحق کو خدا نے ہر علم میں  
 ایسا تبحر عطا کیا تھا کہ ہر طبقہ کے اہل کمال مقتدا ہی کا مسند آج تک اُن مرحوم کے  
 لئے خالی کر دیتے ہیں۔ یوں تو اُن کا شمار فقہائے شافعیہ میں ہے لیکن اصل میں  
 وہ ہر فن کے مرد میدان ہیں۔ مشکلیں انکی وقتہ نظر اور خیال آفرینی کے دلائل و شہاد  
 ہیں۔ مجددین اپنے قدیم اور مسند شیوخ میں شمار کرتے ہیں جن کی روایت عموماً  
 بے کسی قسم کی جرح کے تسلیم کر لی گئی ہے اور جن پر روایت کا مدار ہے۔ اصول فقہ  
 کے متعلق علامہ ابواسحق نے اپنی تصانیف میں جو کچھ لکھا ہے اُس سے اہل اصول  
 آج تک نفع اٹھا رہے ہیں۔ اہل فقہ نے بھی نہایت ذوق و شوق اور فخر و عزت  
 کے ساتھ اُن کے اجتہاد اور استخراج مسائل کا متبع کیا ہے اور سب پر طرہ یہ کہ صوفیہ  
 کرام اُن بزرگ کو اپنے مشائخ اور اہل دل ائمہ میں تسلیم کرتے ہیں۔ علامہ ابواسحق نے  
 جس طرح اپنے ظاہر کو زیور علم و فضل سے آراستہ کیا تھا اسی طرح باطن کو بھی سلوک  
 کی ریاضتوں سے پیراستہ بنا لیا تھا۔ وہ فقیری کی گدڑی پن کے مسند علم پر جلوہ افروز  
 ہوئے تھے

تمام مصنفوں نے اپنی کتابوں کے اوراق کو علامہ ممدوح کے اوصاف سے زیب  
 زینت دی ہے۔ اور بڑے بڑے معتبر و مسند مورخین انکی مدح سرائی اپنا فخر سمجھتے رہے

ہیں۔ کتاب مستظہری کے مصنف نے کیا خوب جملہ لکھا ہے۔ شیخنا ابواسحق محمد بن علی النعمانی  
العصر (ہمارے شیخ ابواسحق نے زمانے بھر کے ائمہ کے لئے حجتہ ہیں) ابوسفی حنفی نے اس سے  
بھی بڑھ کے لکھا ہے "شیخ ابواسحق امیر المؤمنین فیما بین الفقہاء" (شیخ ابواسحق تمام  
فقہاء میں وہ حیثیت رکھتے ہیں جو کوئی بادشاہ اپنی رعایا میں رکھتا ہے) بحسب الدین  
بن نجار نے اپنی تاریخ بغداد میں اس امام علوم کی شان میں جو کچھ لکھا ہے اس کا  
خلاصہ یہ ہے کہ "علامہ ابواسحق علماء شافعیہ کے امام تھے اور وہ شخص تھے کہ اُنکے علم و  
فضل کا شہرہ دور دور کے شہروں میں پھیل گیا اور یہ حیثیت علم و زہد اپنے تمام معصروں  
پر سیقت لے گئے۔ بہت سے حاکم کے اکثر علمائے شاگرد ہیں۔ ان چند جملوں سے  
علامہ ابواسحق کے ایسے یکتاے عصر کے فضائل نہیں ظاہر ہو سکتے۔ وہ تمام کتابیں جنکے  
مصنفوں کو دنیا نے اعتبار اور استناد کے خلعت دئے سب اُنکے تذکرہ کمالات اور  
علوم سے بھری پڑی ہیں۔"

## ۲۔ ولادت و وطن اور تحصیل علم

خراسان کے شہر فیروز آباد کو یہ فخر حاصل ہوا کہ اُسکے سوا میں ۳۸۳ھ یا ۳۸۵ھ  
یا ۳۹۶ھ میں (طی اختلاف الروایات) علامہ ابواسحق پیدا ہوئے۔ بچپن کا زمانہ اسی شہر  
میں گزرا۔ یہ نہیں معلوم کہ انہوں نے ماں باپ کے دامن تربیت میں وہاں کہاں تک  
تعلیم پائی۔ اور ان کی دو ابتدائی زندگی کیوں گزری۔ مگر خود انہیں کے دل میں علم کا  
ذوق و شوق جوش مار رہا تھا جس نے وطن بالوف میں نہ رہنے دیا۔ پندرہ سولہ برس  
کی عمر ہوئی ہوگی کہ ائمہ میں صرف بفرض تحصیل علم فیروز آباد چھوڑ کے دارالعلم شیراز  
میں آئے۔ جو ان دنوں علم و فضل کا بڑا مرکز تھا۔ اور جسکی کشش نے آخر انہیں اپنانا  
لیا۔ شیراز کا ہر گلی کوچہ دو دست علم سے مالامال تھا۔ ابواسحق کو اپنے شوق کے مناسب  
یہ ایسا شہر مل گیا کہ ذوق علم نے ہر گلی کوچہ میں پھرایا اور ہر دروازے پر پونچایا۔ وہاں  
جتنے علمائے سب کی خدمت میں حاضر ہوئے۔ اور سب کی صحبت سے فائدہ اٹھایا۔ تب  
اُس مہر کے بیجے بیٹھے رہے جس پر ابو عبد اللہ محمد بن عبد اللہ جیصاوی بیٹھ کے درس  
دیا کرتے تھے۔ اور ایک عرصہ تک ابو احمد عبد الوہاب زاین کے حلقہ درس میں شریک

ہوتے رہے۔ جب ابواسحق کو استخراج مسائل اور اصول فقہ کے دلائل شرعیہ سے خوب واقفیت ہو گئی تو انہوں نے اپنے آپ کو مدرسین اور اساتذہ شیراز اور دہلی کے فقہا کی صحبت سے مستغنی پایا۔ مگر آتش شوق کی جدت ابھی تک بدستور تھی۔ آخر اس نے شیراز بھی چھوڑا یا۔ اور وہاں سے روانہ ہو کے بصرے میں پہنچے۔ ایک عرصہ تک اُس شہر میں قیام رہا اور ابن خوزی کی محفل درس میں برابر بلاناغہ شریک ہوتے رہے۔ زمانہ قیام بصرہ میں ابواسحق معمولاً مشکل مشکل مسائل ابن خوزی کے سامنے پیش کر کے حل کرتے تھے۔ اور اپنے دل کے خیالوں کو شبہات وغیرہ سے صاف کیا کرتے تھے۔ انکی جستجو نے بصرے کے علمی خزانے بھی چھان ڈالے مگر شوق علم بدستور باقی تھا تو بصرے کو بھی چھوڑا اور دارالسلام بغداد کی راہ لی

۱۰۰۰ھ میں بغداد پہنچے۔ بغداد کی علمی شہرت اُس عہد میں اس انتہائی درجہ کو پہنچ گئی تھی کہ تمام دنیا کا مرجع بن گیا تھا۔ اور کون علم خن تھا جسکے باکمال سواد اعظم بغداد میں مجتمع نہ تھے۔ بغداد میں اگرچہ طالب علمی نے علامہ ابواسحق کو بہت سے مصلاب سے دوچار کرایا۔ مگر انکے ذوق و شوق کو فرو کرنے والی کوئی چیز نہ تھی۔ ہر استاد کے سامنے زانو سے شاگردی تہ کیا۔ اور ہر عالم کے فیض صحبت سے فائدہ اٹھایا۔ یہ معمول تھا کہ ابواسحق اپنے اساتذہ سے روز جو کچھ حاصل کرتے تھے اُس کو گھر جا کے بالائزکا سوار تکرار کرتے تھے۔ یوں تو علامہ ممدوح نے بغداد کے اکثر اساتذہ کی صحبت اور تعلیم سے فیض اٹھایا مگر خاص جس خیر بغداد اہل کمال کے دامن تعلیم میں ترقی کیلئے عہد تہ مرجعیت اور مقبولیت کو پہنچے وہ قاضی ابوالطیب طبری ہیں

علامہ ابواسحق کو شاید قاضی طبری کے ساتھ زیادہ حسن عقیدت تھا۔ اس لئے کہ حاضر ہونے کو تو وہ ہر ایک کی محفل فیض میں حاضر ہونے لگے جس التزم اور سزائی کے ساتھ انہوں نے قاضی طبری کی صحبت سے نفع اٹھایا وہ کوشش اور کسی کی خدمت میں نہیں کی۔ خود علامہ ابواسحق کو بھی اس کا اعتراف ہے۔

یاضی اپنی تاریخ مرآة الجنان میں لکھتے ہیں کہ علامہ ابواسحق نے اپنی تاریخ طبقات الفقہاء میں اپنے اساتذہ میں سے دس متبحر علما کے نام بتائے ہیں۔ مگر ان میں بھی ایک تلمذ پر انہوں نے فخر کیا ہے اور جس کی خدمت بابرکت سے زیادہ فیض اٹھانے کا

اعتراف کرتے ہیں وہ وہی قاضی ابوالطیب طبری ہیں۔ بلکہ تاریخ ابن خلکان کے دیکھنے سے اسکی اور تصویح ہوتی ہے اسلئے کہ اُس مورخ کے بیان سے معلوم ہوتا ہے کہ ابوالفتح عرصہ تک نیابۃ قاضی طبری کی طرف سے اُنکے تلامذہ اور شاگردوں کو درس دیا کرتے تھے۔ اور اکثر اوقات خود قاضی صاحب کی تقریر تلامذہ کے سامنے بیان کر دیا کرتے تھے

### ۳۔ تحصیل علم سے فراغت اور شیخ قوم بننا

آخر شوق علم میں یہ سرگرمیاں اور ایسی جفاکشیاں ظاہر کرنے اور ایسے دور و راز کے سفر اختیار کرنے کا نتیجہ ہوا کہ اکثر علوم میں خصوص فقہ۔ اصول فقہ۔ حدیث۔ کلام اور تصوف میں کمال حاصل ہو گیا۔ اور طالب علمی کے درجہ سے گذر کے مذہب شافعی کے علاوہ کن بن گئے۔ زمانے نے اُنکے کمالات کو تسلیم کر لیا۔ ایک طرف توقفا اور طلبہ کے قافلے اُن کے فیض صحبت سے نفع اٹھانے گئے اور دوسری طرف صوفیہ کرام اور اہل ذوق پاکیزان فقر و تصوف کے گردہ اُنکے حلقہ ملاقات میں شامل ہونے کے واسطے چلے آتے تھے۔ اُن کا دروازہ ایک عالم کا مرجع بن گیا افسوس قدیم مورخوں نے گذشتہ ناموروں کی سوانح عمری بیان کرتے وقت اُن کا حلیہ بتانے کی طرف بہت کم توجہ کی ہے۔ اور اسی وجہ سے ہم اپنے احباب کو علامہ ابوالفتح کی تصویر نہیں دکھا سکتے۔ بغداد کے ایک شاعر عاصم کاغذ ابھلا کر لے کر اُس نے علامہ محدود کی مدح سرائی میں دو شعروں کے ذریعہ سے اتنا بتا دیا ہے کہ وہ بہت بڑے پتے اور نحیف الجنتہ شخص تھے۔ وہ کہتا ہے ۵

”تراو من الزکا، نحیف جسم علیہ من تو قدرہ دلیل  
اذا کان الفتح ضم المعانی فلیس یفترہ الجسم الخلیل“  
یعنی دبلا پتلا ہونا اسکی دلیل ہے کہ اشتعال و کادت نے اُنہیں اٹھلا دیا۔ اور یہیک انسان علماً اور معنی عالی رتبہ ہو تو کوئی مضائقہ نہیں اگر وہ نحیف و ناتوان ہے علامہ ابوالفتح کو اپنی مقبولیت عامہ کے علاوہ ایک حیثیت سے فخر بھی حاصل تھا کہ کسی حد تک بلکہ بہت کچھ وہ اپنے اوپر خود ہی ناز کر سکتے تھے۔ سمعانی نے خود علامہ محدود سے روایت کی ہے کہ وہ لکھتے ہیں ایک مرتبہ میں نے عالم مشاہدہ میں

جمال پاک حضرت رسالت پناہ صلوٰت اللہ علیہ وآلہ کی زیارت کی۔ اُس وقت اصحاب کبار میں سے دس جلیل القدر شخص بھی آنحضرت کی خدمت میں حاضر تھے آنحضرت کی صورت پاک دیکھتے ہی ایک قیاباً نہ شوق سے چہیت کے میں قریب گیا اور عرض کیا یا رسول اللہ میرے ماں باپ آپ پر فدا ہوں آپ کی بہت سی احادیث بذریعہ صحابہ و تابعین مجھ تک پہنچی ہیں اور میں نے اُنکے ذریعہ سے اپنے سینہ دہل کو بہت کچھ نورانی بنا لیا ہے اور اُن اخبار و احادیث کو اہل اسلام میں پھیلانے اور رواج دینے میں میں نے انتہا سے زیادہ تکلیفیں اور مصیبتیں اٹھائی ہیں۔ اپنے سر سے میں نے یہ فرض بھی ادا کر دیا ہے کہ آپ کے عشاق اور آپ کے کلام کے شائقوں کو میں نے اخبار و روایات کی اجازت روایت دیدی۔ اب آرزو مند ہوں کہ خاص آپ کی زبان فیض ترجمان سے بے واسطہ کوئی حدیث سنوں اور اُسکو روایت کر کے عالم میں خاص امتیاز کا مستحق قرار پاؤں۔ اگر یہ فخر مجھے حاصل ہوا تو مجھے دیگر بزرگوں کے مقابل میں اپنے اوپر زیادہ ناز کرنے کا موقع ملے گا۔ جناب رسالت آب صلعم نے میری انجامداری سُننے میری طرف توجہ کی اور یہ کلمات ہدایت آیات ارشاد فرمائی یا شیخ من اراد السلامتہ فلیطلبہا فی سلامتہ غیرہ منہ اے شیخ جو کوئی بھلائی اور سلامتہی چاہتا ہے اُسے چاہئے کہ سب کو اپنے سے خوش رکھے اور کسی کو بھی آرزو نہ کرے۔ مورخین کا بیان ہے کہ علامہ ابواسحق جب تک زندہ رہے اس خواب کو یاد کر کے خوش ہوتے تھے اور اس امر پر فخر کرتے تھے کہ رسول اللہ صلعم نے مجھے ”شیخ“ کے لفظ سے یاد فرمایا

## ۴۔ مدرسہ نظامیہ بغداد کا مدرس اعلیٰ مقرر ہونا

علامہ ابواسحق اگرچہ بغداد میں بطور طالب علمی کے اور صرف بغرض تحصیل علم آئے تھے مگر معلوم ہوتا ہے کہ خاک دار السلام بغداد نے اُس فاضل یگانہ کے قدم اس مضبوطی سے پکڑے کہ اُن کو پھر اپنے وطن میں جا کے قیام کرنے کی فوج نہ آئی واسطے کہ اُنکی زندگی کے واقعات عموماً بغداد ہی سے متعلق ہیں۔ سلطان ملک شاہ کے مشہور وزیر خواجہ نظام الملک کو علامہ محدود ح کے ساتھ انتہا سے زیادہ حسن عقیدت

تھا۔ سبکدہ میں جب وزیر موصوف نے عالی شان مدرسہ نظامیہ کھولا جسکی شہرت آج تک دنیا کو ایک حیرت و استعجاب کا نشانہ دکھاتی ہے تو علامہ ابواسحق ہی کو اُس کی پروفیسری کے لئے منتخب کیا

جس تاریخ مدرسہ نظامیہ کھلنے والا تھا اُس روز بغداد میں بہت بڑا اہتمام کیا گیا تھا۔ مدرسہ کے تمام لوگ اور طلبہ تمام اطراف و جوار سے آگے جمع ہوئے۔ خاص ارکان سلطنت اور امراء بغداد میں سے بہتوں نے صرف اسلئے کہ رسم افتتاح نہایت شان و شوکت سے ادا ہو طلبہ اور شائقان علوم میں اپنا نام لکھوا دیا۔ علاوہ بریں کل ارکان و دولت اہل مناصب اور امراء بغداد اس کا رخصیہ کو بخیر ذرخوبی انجام دینے کے لئے جمع ہو گئے تھے۔ یہ سب لوگ مدرسہ کے دروازے پر اس انتظار میں بیٹھے تھے کہ علامہ ابواسحق آئیں تو ان کو ہاتھوں ہاتھ لیں اور اُس منبر پر بٹھائیں جو پروفیسر کے لئے بنا کے مدرسہ میں رکھا گیا تھا۔ اس انتظار میں بہت دیر ہو گئی اور لوگ بیٹھے بیٹھے اکتانے لگے مگر علامہ ممدوح نہ آج آتے ہیں نہ کل۔ آخر ایوبس ہو کے سب لوگ کہنے لگے معلوم ہوتا ہے شیخ ابواسحق اس عمدے کو قبول کرنا پسنے لئے باعث تنگ اور اپنے خیال میں مستکرہ سمجھے۔ جب یقین ہو گیا کہ اب وہ نہ آئیں گے تو ابو منصور بن یوسف اور عمید ابو سعد نے جن کے اہتمام و انتظام سے مدرسہ تیار ہوا تھا باہم مشورہ کر کے یہ قرار دیا کہ علامہ ابواسحق نہیں منظور کرتے ہیں تو اس کام پر امام ابو نصر بن صبتاغ کو جو علامہ ممدوح کے معاصر تھے اس مسند اقتدائی پر لاکے بٹھائیں اور تعلیم و درس کا کام اُنکے سپرد کر دیں۔ اس راے کے قرار پاتے ہی ابن صبتاغ طلب گئے گئے کہ کہیں ایسا نہ ہو لوگ آج پہلے ہی روز بے درس کے چلے جائیں۔ اگرچہ امام ابو نصر ابن صبتاغ نے آنے میں بہت کچھ عذر دیا مگر ابو منصور نے انکو اطمینان دلایا اور وعدہ کیا کہ نظامیہ کی پروفیسری ہمیشہ انہیں کے متعلق رہے گی۔ اور وہ اس منصب سے کبھی نہ ہٹائے جائیں گے۔ ابو نصر نے مدرسہ نظامیہ میں افتتاح کے دن اُس جیا لوگو کو جو حیرت ہو گی کہ علامہ ابواسحق نے کیوں حاضری سے رد پویشی کی۔ انکو اطلاع کر دی گئی تھی۔ اور اُن سے مضبوط وعدہ لے لیا گیا تھا وقت معین پر نظامیہ میں جانے کے لئے وہ اپنے گھر سے بھی نکلے مگر تھوڑی ہی دور گئے ہوئے کہ راہ میں ایک لڑکا اُنکے

سامنے آیا اور کہنے لگا: ”ابا شیخ کیف تدرس فی مکان مفضوب“ یعنی صاحب آپ ایک غضبی مقام میں کیونکر درس دینگے۔ اتنا سنا تھا کہ علامہ ممدوح وہیں سے پلٹ پڑے۔ اور ایک مخفی مقام میں چھپ کر بیٹھ رہے کہ کہیں ایسا ہوجھے مجبوراً وہاں جانا پڑے۔ دوسرے روز جب معلوم ہو گیا کہ امام ابو نصر نے نظامیہ میں درس دیا تو اطمینان سے اپنی خاص مسجد میں جو باب المراتب میں تھی بیٹھ گئے اپنے شاگردوں کو درس دیا اور قصد کر لیا کہ اپنے شاگردوں اور تلامذہ کو وہیں جمع کر کے درس دیا کریں۔ مگر اگلے تلامذہ بھی اُنکی اس کارروائی سے ناراض ہو گئے تھے۔ اکثروں نے شیخ ابواسحق کے پاس کھلا بھیجا کہ اگر آپ اپنے اس ارادے پر قائم رہینگے تو ہم سب آپ کو چھوڑ کے ابن صباغ کی شاگردی اختیار کر لینگے

اُدھر جب وزیر نظام الملک کو یہ خبر پہنچی کہ علامہ ابواسحق کے نہ آنے کی وجہ سے ابو نصر ابن صباغ نے نظامیہ میں درس دیا تو وہ نہایت ہی برجم ہوا اور سارا الزام عمید ابوسعید پر رکھ کے کہنے لگا کہ چونکہ اُس کو تقدم سے شیخ ابواسحق کے ساتھ مخالفت اور عداوت ہے اس وجہ سے اُس نے ابواسحق کو مجروح کر کے ابن صباغ کو نظامیہ کا پروفیسر مقرر کر دیا۔ عمید ابوسعید نے یہ عتاب آمیز کلمات سنے تو اُس سے سوا اُسکی اور کچھ نہ بن پڑا کہ علامہ ممدوح کی خدمت میں حاضر ہوا۔ اور نہایت اور گمہ دہانہ کے ساتھ عرض کیا کہ وزیر نظام الملک کے میری نسبت یہ خیالات ہیں۔ اگر آپ میری التجاؤں کو نہ سینگے تو وزیر نظام الملک غضب آلود ہو کے میرے مال ہی پر اکتفا نہ کریں گے بلکہ میری جان کو بھی اُنکے افسے ضرر پہنچنے کا اندیشہ ہے۔ لہذا میرے حال پر ترس کھائیے اور نظامیہ کی مدرسہ قبول فرمائے۔ آپ کے تشریف لے چلنے سے خواجہ نظام الملک اور تمام متعلقین مدرسہ اور کل شائقین علوم کو بڑی خوشی اور مسرت ہوگی۔ یہ باتیں سنکے علامہ ابواسحق دیر تک غور کرتے رہے۔ اور رحم نے دل میں ایسا جوش مایا کہ اس عہدے کو قبول کر لیا۔ ابن صباغ غم نے بیس دن تک درس دیا تھا کہ علامہ ممدوح نے قبول کر لیا۔ اور اکیسویں روز جا کے مدرسہ نظامیہ میں درس دیا۔ ان کے جانے کی نظام الملک کو اتنی خوشی ہوئی کہ عمید ابوسعید کا احسانمند اور شکر گزار ہوا۔ مگر یہ ضرور ہے کہ علامہ ابواسحق کو مدرسہ نظامیہ کی بعض چیزوں

کے منصوب ہونے کا یقین تھا اور یہ خیال آفریقہ کے دل میں رہا۔ جس کا یہ نتیجہ تھا کہ نماز اُس مدرسہ میں کبھی نہ پڑھی نماز کا وقت آتا اور وہ مدرسے کے صحن سے نکل گئے۔ نظامیہ کے قریب ایک اور مسجد تھی اُس میں جاگے نماز ادا کیا کرتے تھے

## ۵۔ شیخ کی قبولیت عامہ کی شان اور

## معاملات سلطنت میں انکے کارنامے نمایاں

علامہ ابواسحق نے جو وقعت اور عزت ہر دل میں پیدا کر لی تھی وہ کسی اور عالم کی نسبت شاید بہت کم سنی گئی ہوگی۔ واقعی انہی مقبولیت عام کے واقع ایسے ہیں کہ انسان حیرت میں رہ جاتا ہے۔ خلیفہ بغداد قانم بامر اللہ عباسی نے جب جہان فانی سے کوچ کیا تو اُس کے بعد دوسرا خلیفہ تجویز کرنے میں بڑی وقتیں پیدا ہوئیں۔ تمام اہل بغداد نے متفق اللفظ کہ دیا کہ علامہ ابواسحق جس کسی کو تجویز کریں۔ اُسکے ہاتھ میں خلافت دی جائے۔ علامہ ابواسحق کو اگرچہ انتظام ملک میں کوئی دخل نہ تھا مگر دنیا میں جس فساد کے پیدا ہو جانے کا اندیشہ تھا اُسکے خوف سے انہوں نے لوگوں کی خواہش کے بموجب خلیفہ تجویز کرنے کا بار اپنے سر پر اٹھایا۔ اور مقتدی بامر اللہ کو خاندان بنو عباس میں سب سے زیادہ لائق اور راستباز خیال کر کے تجویز کر دیا۔ مقتدی کو اصل میں پوچھئے تو علامہ مدوح ہی نے خلیفہ بنایا۔ ان کی تجویز کو سب نے تسلیم کیا اور روز جمعہ ۱۳ شعبان ۳۰۷ھ میں مقتدی بامر اللہ نے سفید لباس پہنا۔ سفید عمامہ سر پر باندھا اور مقام دار الشجرہ میں سر پر خلافت پر طوطہ افروز ہوا۔ سب سے پہلے ابو جعفر ابو موسیٰ اصنبلی نے بیعت کی۔ اور بیعت کرتے وقت ایک قدیم شعر کا پہلا مصرع اذاسیدنا ماضی قائم سیدہ پڑھا۔ مگر دربار کے رعب و جاب نے کچھ ایسا خوف طاری کر دیا کہ دوسرا مصرع بھول گئے مقتدی بامر اللہ سمجھ گیا کہ دوسرا مصرع یاد نہیں اُس نے خود پڑھ دیا۔ مقتدی بامر اللہ کی اس بات نے پہلی ہی صحبت میں تمام اہل دربار کو اُس کا دل و نشید انبیا اور گویا زبان حال سے علامہ ابواسحق کے انتخاب کی داد دی۔ اُسکے بعد مؤید الملک ابن نظام الملک نخر الدلدلہ اور

خلیفہ بغداد قانم بامر اللہ

اُن کے بیٹے عمید الدین نے اعیان دہلی کے بعد اہل بیعت کی بھڑکے اور  
سناخ میں سے شیخ ابواسحق شیرازی۔ شیخ ابو نصر صباغ اور شیخ ابو محمد عتبی نے  
بیعت کے لئے ہاتھ بڑھایا

مقتدی بامر اللہ کو خلافت کے لئے منتخب کرنے میں علامہ ممدوح نے کچھ ایسی  
نیک نیتی اور انصاف پسندی سے کام لیا تھا کہ شہر بغداد میں ہر شخص ان کا مدد  
بن گیا۔ شہر نے توصیف میں قصائد اور مختلف اشعار کہے اور اپنی طبع آزمائیوں  
کے جوہر دکھائے

ابن اثیر اور دیگر مورخوں نے لکھا ہے کہ اسی مقتدی بامر اللہ کو ابو الفتح  
بن ابی الیث سے جو عمید عراق کے لقب سے مشہور تھا دل میں کچھ ملال  
تھا۔ اس ملال نے زیادہ طول کھینچا اسلئے کہ اُس کے ہاتھوں مقتدی کے  
ملازمان دولت اور متعلقین کو برابر رنج اور صدمہ پہنچا تھا۔ اور وہ اُن  
لوگوں کے آزار کے درپے ہو گیا تھا۔ مقتدی کو آخر کار یہی بن پڑا کہ سلطان ملک  
شاہ سلجوقی اور اُس کے وزیر نظام الملک سے خط و کتابت کی جائے اور کسی ہوشیار اور  
لائق شخص کے ذریعے سلطان مذکور کے مستقر خاص شہر نیشاپور میں سفارت  
بھیجی جائے۔ اسلئے کہ ابو الفتح بن ابی الیث اُسی کے متعلقین میں سے تھا۔ سلطان  
ملک شاہ کی بیٹی مقتدی بامر اللہ کے عقد میں تھی۔ اور مشہور ہے کہ یہ شادی جس  
دھوم دھام سے ہوئی تھی ویسی دھوم دھام اہل بغداد نے اور کسی عہد میں نہیں کی  
تھی۔ الغرض تجویز کیا جانے لگا کہ اس سفارت پر کون شخص مامور کر کے نیشاپور  
روانہ کیا جائے۔ سب نے متفق اللفظ ہو کر کہا علامہ ابواسحق اگر قبول کریں تو اس  
کام کو اُن سے زیادہ اور کوئی شخص حسن و خوبی کے ساتھ نہیں کر سکتا۔ خلیفہ مقتدی  
نے بھی اس رائے کی تائید کی۔ اور علامہ ممدوح کی خدمت میں آدمی بھیجا گیا کہ وہ  
محل سلطانی میں تشریف لائیں۔ اور خود خلیفہ بالکل تنہا اُن سے مل کے قبول سفارت  
کی درخواست کرے اور اعراض سفارت بھی بخوبی سمجھاوے۔ علامہ ابواسحق کے آنے  
سے پہلے ہی سب لوگ ہٹا دئے گئے۔ خلوت میں خلیفہ نے اُن سے ملاقات کی۔ اور کہا  
میں چاہتا ہوں کہ آپ اس وقت میری مدد کریں اور عہدہ سفارت کو قبول فرمائیں

سفرات خوارزمشیرازی

یافعی نے اس موقع پر ایک ایسا واقعہ لکھا ہے کہ سب لوگوں کو حیرت ہوا جیسا کہ  
بلکہ یہ روایت قابل قبول بھی نہیں معلوم ہوتی۔ کیونکہ اول تو ثبوت ہی نہیں پہنچا ثانیاً  
یہ کہ عقل سے بھی بعید معلوم ہوتا ہے وہ لکھتا ہے کہ جیسے ہی خلیفہ مقتدی نے اپنی  
طرف سے سفیر مقرر کرنے کا نام لیا ابواسمٰق نے بحیال امتیاط کہا ”مجھے ایک سلطنت  
میں پیغام لیجانا ہے تو پہلے اس بات کا یقین ہونا چاہئے کہ خود آپ ہی خلیفہ وقت  
مقتدی باہر اللہ ہیں اسکی تصدیق ہو جانے کے بعد مراتب سفارت ملے ہونگے میں  
بالکل نہیں جانتا کہ اصل میں آپ ہی امیر المومنین ہیں یا کوئی اور ہے۔ اسلئے کہ میں  
نے آپ کو کبھی نہیں دیکھا ہے“ یہ کلمہ سنے مقتدی ہنسنا اور شیخ کی یہ امتیاط اسے  
بہت پسند آئی۔ فراراً مقرران خلافت میں سے چند معتز اور مستند آدمیوں کو بلا یا جنکو  
علامہ ابواسمٰق بھی پہچانتے تھے اور ان سے درخواست کی کہ میرے امیر المومنین ہونے  
کی تصدیق کرو۔ ان سبوں نے شہادت دی اور مقتدی کے خلیفہ ہونے کا  
یقین دلایا

باہر اس روایت کا غیر معتبر ہونا اس سے ظاہر ہوتا ہے کہ خود شیخ ہی نے مقتدی  
کو خلیفہ مقرر کیا تھا۔ اور تحت نشینی کے روز اس کے ہاتھ پر بیعت کی تھی۔ یہ کیونکر ہو سکتا  
ہے کہ اسے پہچانتے نہ ہوں۔ بہر حال شیخ ابواسمٰق نے سفارت قبول کی۔ اور بغداد  
میں دارالسلام بغداد سے بقصد نیشاپور روانہ ہوئے۔ اس سفر میں بغداد کے بیت  
سے علامہ فضلاد اور ارکان دولت بھی ان کے ہمراہ تھے۔ یہ مقدس اور محترم قافلہ تینا  
شان و شکوہ کے ساتھ بغداد سے نکلا۔ اور بڑی شہرت رام کے ساتھ حمالک عجم میں قطع  
سنازل کرتا روانہ ہوا

علامہ ابواسمٰق نے بحیثیت علم جو مقبولیت عام حاصل کر لی تھی اور تمام  
دنیا اسلام میں وہ جس وقت کی نگاہ سے دیکھے جاتے تھے اس کا حال ان کے  
اس سفر کے حالات سے معلوم ہو سکتا ہے۔ ہمارے ہم عصروں نے موجودہ  
زمانے کے بڑے بڑے ریاضادروں اور گلیڈسٹون کے سے پوٹیشنوں کے سفر  
اور وہ بھی انگلستان کی سی جذب پر جوش و تعلیم یافتہ رعایا میں دیکھے ہونگے اب  
وہ دیکھیں کہ ایک گوشہ نشین زاہد اور ایک مدرسہ کے اعلیٰ مدرس نے آج سے

آٹھ سو برس پہلے جب دنیا اس ترقی سے بہت پیچھے تھی جو سفر کیا تھا اس میں عام لوگوں  
 نے کس جوش و خروش سے اس کا استقبال کیا  
 تاریخ الفنی کے مصنف صاحب لکھتے ہیں کہ شیخ ابواسحق جس شہر اور قصبہ کے  
 قریب پونچتے تھے اس گاؤں یا شہر کے تمام لوگ کیا چھوٹے کیا بڑے اور کیا مرد کی  
 عورت سب کے سب اُن کے استقبال کے لئے شہر سے باہر نکل آتے تھے شیخ کو  
 اپنے جہرٹ میں لے کے اور گرد و جوم کر کے بڑے تڑک و احتشام سے اپنے شہر میں  
 داخل کرتے تھے۔ اللہ اللہ صن عقیدت کا جوش و خروش اس درجہ بڑا ہوا تھا  
 کہ ہر شخص بڑھ بڑھ کے قدم چومتا تھا۔ اور اُن کے فخر کے پاؤں کے نیچے کی خاک کو  
 لوگ بڑے ذوق و شوق سے اٹھالیتے تھے۔ اور تیمناؤ تبرکاً اپنا سرزبان بناتے  
 تھے۔ شیخ کی سواری جب شہر کے بازاروں میں گذرتی تھی تو اہل بازار اور مختلف  
 پیشہ والوں کو جو کچھ توفیق ہوتی تھی لے کے آتے تھے اور شیخ پر اشار کرتے تھے  
 کہتے ہیں کہ جب شیخ کا گذر شہر سادہ کے بازاروں میں ہوا تو پہلے نان بائیوں کی  
 دکانیں ملیں فرط شوق میں وہ ایسے خود رفتہ ہو گئے کہ سبوں نے روٹیاں اٹھا  
 اچھال کے لٹانا شروع کر دیں شیخ ابواسحق محفہ میں (ایک قسم کی فنس ہے) بیٹھے  
 تھے وہ روٹیاں ان کی ڈولی پر برابر آگے گرتی تھیں۔ آگے بڑھے تو میوہ فروٹوں  
 کی دکانیں تھیں انہوں نے اپنے میوے لٹا دیے۔ اس کے آگے سب علویوں  
 کا بازار تھا۔ انہوں نے انواع و اقسام کی مٹھائیاں جو اُن کے سامنے رکھی تھیں  
 سب اچھال کے لٹا دیں۔ شیخ ان باتوں سے برابر اہل شہر کو منع کرتے جاتے تھے  
 کہ اُن کے روکنے سے اُن کا جوش اور ترقی کرتا جاتا تھا۔ تمام بازاروں میں عوام  
 کے جوش و خروش کا یہی حال رہا۔ یہاں تک کہ شیخ کا گذر کوچیوں اور جوتے والوں  
 کی دکانوں پر ہوا۔ علامہ ابواسحق کی صورت دیکھتے ہی وہ لوگ ایسے بیہوش ہو گئے  
 کہ اور کوئی چیز یا س نہ تھی فرط جہت میں وہ کچھ سامنے رکھا تھا اٹھا اٹھا کے لٹانے لگے  
 اور تمام جوتے اچھال اچھال کے صدقہ کر دئے۔ چھوٹی چھوٹی خوبصورت اور کاہل  
 زیر پائیاں شیخ کے ہمراہیوں اور خود شیخ کی ڈولی کے گرد اس قدر آگے گریں  
 کہ بیان سے باہر ہے۔ یہ تمام باتیں سب عوام کے بے تابانہ اور بے اختیارانہ جوش

کو ظاہر کر رہی ہیں۔ جس سے زیادہ جوش شاید اور کسی کے استقبال میں دنیا نظر کیا ہوگا۔ شہر سادہ کے علماء فضلاء میں ہر عالم اس امر کا تمنی تھا کہ شیخ اسی کے مکان پر قیام فرمائیں سب خدمت میں حاضر ہوئے اور ہر شخص نے عرض کیا کہ اگر آپ میرے غربت کدہ پر قدم بجز فرادیں تو میرا سراغخار کے آسمان پر پہنچ جائے۔ علامہ نے بجز وہ اس خیال کے کہ جس کسی کے گھر میں قیام کیا جائیگا باقی لذت لوگوں کے لئے موجب ملال ہوگا کسی کی درخواست نہ قبول فرمائی اور ایک علیحدہ مکان لے کے قیام کیا

جب شیخ شہر بسطام میں پہنچے تو ان دنوں امام سہلکی مشائخ صوفیہ صافیہ کے مقتد اور پیشوا تھے۔ اور ان کے صحابے باطن اور ریاضات سلوک کی دور دور شہرت تھی۔ اور ایک دنیا ان سے حسن ارادت رکھتی تھی انہوں نے جو خبر سنی کہ شیخ ابواسمعی بسطام میں آتے ہیں تو اور اہل شہر کے ساتھ وہ بھی استقبال کی غرض سے باہر نکلے۔ شیخ نے جو ان کے آنے کا حال سنا تو پابریہ ان کی طرف چھپے۔ مگر امام سہلکی شیخ کی صورت دیکھتے ہی گھوڑے سے اتر پڑے اور بڑھ کے شیخ کے ہاتھ پر بوسہ دیا شیخ نے اس کے معاوضہ میں جھک کے امام سہلکی کے قدم چوم لئے۔ جب آ کے منزل پر پھیرے تو امام سہلکی کو صدر مقام پر بٹھایا اور خود ادب سے دور انوسا منے بیٹھ گئے۔ رسم مزاج پر کسی کے بعد امام سہلکی نے کچھ گیسوں نکالے اور بطریق ضیافت شیخ ابواسمعی کے سامنے رکھ دئے اور کہا یہ وہ گیسوں ہیں جو شیخ طریقت حضرت بایزید بسطامی نے مجھے رحمت فرمائے تھے۔ یہ سب علامہ مدوح نے بڑی مسرت ظاہر کی اور نہایت خجڑ و مساباات کے ساتھ ان گیسوؤں کو قبول کیا

یہاں سے روانہ ہوئے شیخ نے دار السلطنت نیشاپور کی راہ لی۔ جب سو او نیشاپور نظر آیا تو دیکھا کہ تمام اہل نیشاپور استقبال کے لئے شہر سے نکل آئے ہیں اور لوگوں کا اس قدر ہجوم ہے کہ نگاہ اندازہ نہیں کر سکتی۔ اسی ہجوم میں امام الحرمین نے بڑے ذوق شوق سے بڑھ کے پہلے تو شیخ کے محفہ کا بانس اپنے کندھے پر رکھ لیا۔ پھر سواری کے آگے اہتمام کرتے اور لوگوں کو ہٹاتے اور ادب کی تعلیم و تلقین کرتے شہر نیشاپور میں داخل ہوئے۔ شایخ نے بھی ان کی وقعت و مرتبہ کی بہت قدر کی اور اس مجمع عام میں امام الحرمین کی نسبت یہ کلمات ارشاد فرمائے ”یا مفید اہل المشرق والمغرب

انت ایوم امام الائمہ یعنی اسے وہ شخص جس سے اہل مشرق و مغرب کو فائدہ پہنچ رہے تو آج تمام امانوں کا امام ہے

الغرض یہاں شیخ سلطان ملک شاہ کے محل میں تشریف لے گئے اُس نے بھی شیخ کی تعظیم و تکریم میں کوئی بات فرو گذاشت نہیں کی تھی۔ نہایت اہتمام سے اُن کا استقبال کیا۔ اور نہایت ادب سے ملا۔ اور سفارت کے متعلق جو جو باتیں اور جو جو شرطیں شیخ نے پیش کیں سب کو اُس نے بلاعذر قبول کر لیا۔

سفارت میں کامیابی

ملک شاہ کے وزیر خواجہ نظام الملک جو خود بادشاہ سے زیادہ صاحب اثر تھے اور جنکو سلطان ملک شاہ "باب" کے لفظ سے پکارا کرتا تھا وہ تو شیخ کے پہلے ہی سے معتقد تھے اُنوں نے اور زیادہ قدر و منزلت کی۔ یہاں شیخ نے چند روز قیام کیا۔ اور اکثر خواجہ نظام الملک وزیر کی صحبت میں شریک ہوا گئے۔ جہاں امام الحرمین ابو المعالی بھی موجود ہوتے تھے۔ اور شیخ اور ابو المعالی میں اکثر مسائل علمیہ پر بحثیں بھی ہوتیں مگر بحث میں ہمیشہ شیخ ہی غالب آئے اور امام ابو المعالی کو سکوت کرنا پڑا۔ یوں کہتے ہیں کہ اس سے یہ نتیجہ نہ نکالنا چاہئے کہ امام الحرمین علما شیخ سے اونے درجہ پر تھے۔ اسلئے کہ شیخ ابو اسحق کو علم مناظرہ میں کمال حاصل تھا۔ اور اُن کی تقریر عموماً نہایت مدلل اور جامع و مانع ہوتی تھی۔ بخلاف امام الحرمین کے کہ اس امر خاص میں اُن کو زیادہ کمال نہ تھا۔ اور یہی وجہ تھی کہ علامہ ابو اسحق کے مقابل میں اُن کو ہمیشہ ساکت ہونا پڑا۔ بلکہ خود امام الحرمین نے نیک نیتی کے ساتھ اس امر کو علامہ ممدوح کے سامنے ظاہر کر دیا تھا۔ اگرچہ اُنوں نے شیخ کی بزرگی کو اور حیثیت سے مانا تھا۔ ایک صحبت میں وہ کہنے لگے "میں قسم کھا کے کہتا ہوں کہ ان تمام مباحث اور تقریروں میں باعتبار وسعت نظر اور زیادتی علم کے آپ مجھ پر غالب نہیں آئے۔ آپ کا غلبہ صرف آپ کی پرہیزگاری کی قوت اور اصلاح باطن کی وجہ سے ہے۔" دیکھنا چاہئے کہ اُس عہد کے علما میں کس قدر صاف باطنی اور انصاف پسندی تھی۔ باوجودیکہ امام الحرمین نے ایک ایسا جملہ کہا تھا کہ اگر ہمارے موجودہ مقتداؤں کی نسبت کہا جاتا تو اُن کی آتش غضب فوراً بھراک اُٹھتی مگر علامہ ابو اسحق کے دل میں اُن کی وقعت دیسی ہی رہی جیسی

پہلے تھی۔ بلکہ کسی قدر زیادہ ہو گئی۔ کیونکہ جب چند روز کے بعد علامہ ابرو اسحق نیشاپور سے روانہ ہونے لگے تو اکثر اہل نیشاپور رخصت کرنے آئے تھے اور ایک اندوہناک صبح تھا۔ جن میں امام الحرمین ابو المعالی بھی تھے۔ اُس وقت ابو اسحق نے سب لوگوں کی طرف مخاطب ہو کر اور امام ابو المعالی کی طرف اشارہ کر کے کہا: تم سب اہل اسلام فساد، نرہتہ ہذا، اومان، یعنی اپنے ان امام سے تم لوگ فائدہ اٹھاؤ۔ اس لئے کہ یہ اس عہد میں عیبوں سے پاک اور کمالات سے آراستہ ہیں

## ۶۔ حق گوئی اور انصاف پسندی

خواجه نظام الملک اگرچہ ایک بڑی سلطنت کا وزیر بلکہ مالک تھا مگر اُس کے مزاج میں خوفِ خدا اس قدر تھا کہ خاص خاص قسم کے علما میں بھی کم نظر آئیگا ایک بار اُس کے دل میں خیال آیا کہ اپنی عدالت اور انصاف پسندی اور اہل ملک کو خوش رکھنے اور اپنے عہد میں ملک میں امن و امان قائم رہنے کے ثبوت میں اگر میں ایک کاغذ پر اکثر رعایا اور تمام رؤساء و احرار سے اور خصوصاً علما و فضلا سے دستخط کرا لوں کہ میں نے کوئی ظلم و زیادتی نہیں کی تو قیامت کے عوزِ خدا کے سامنے وہ کاغذ میرے لئے ایک عمدہ ہجرت ہوگا۔ اس تجویز کے بموجب اُس نے لوگوں سے دستخط کرا نا شروع کیا۔ لوگوں نے بڑی عبارت آرائیاں کیں اور اُسکی تعریف و توصیف میں زیادہ الفاظ صرف کئے۔ وہ کاغذ جب علامہ ابرو اسحق کے سامنے آیا تو انہوں نے باوجود اُس حسن عقیدت کے جو نظام الملک کو علامہ مروج کے ساتھ تھا صرف یہ جملہ لکھ کے دستخط کر دیا "خیر الظلمۃ حسن" یعنی حسن اور سب ظالموں میں اچھا ہے۔ حسن خواجه نظام الملک کا نام ہے۔ خواجه نظام الملک کو یہ جملہ دیکھ کے نہایت رقت ہوئی۔ اور بہت گریہ و زاری کر کے کہنے لگا کہ اِس بارے میں ابو اسحق سے بڑھ کے کسی نے راستبازی سے نہیں کام لیا۔ کہتے ہیں نظام الملک کے مرنے کے بعد کسی نے اُسے خواب میں دیکھا اور پوچھا پروردگار عالم نے تمہارے ساتھ کیا سلوک کیا، اُس نے جواب دیا "صرف اس ایک کلمہ کی وجہ سے جو ابو اسحق نے میرے بارے میں لکھا تھا خداوند تعالیٰ نے مجھے بخش دیا

درحقیقت شیخ ابواسحق میں انصاف پسندی اس قدر بڑھی ہوئی تھی کہ خود اپنی وقت کے خیال سے بھی کنارہ کر لیا تھا چنانچہ مشہور ہے کہ ایک بار لوگوں نے ایک استغناؤن کی خدمت میں پیش کیا۔ انہوں نے اس وقت جو خیال میں آیا لکھ دیا۔ اتفاقاً وہ استغنا مع جواب کے امام ابو نعیم صباغ کی نظر سے گزرا۔ ان کو علامہ مدوح کی ہمسری کا دعوے تھا۔ اور واقعی تھے بھی وہ اسی پائے کے بزرگ۔ ابن صباغ نے دیکھتے ہی صاحب فتوے سے کہا کہ اس کاغذ کو ابواسحق کے پاس پھر لے جاؤ اور کہو کہ اس پر نظر ثانی کیجئے علامہ ابواسحق نے دیکھا تو حقیقت میں وہ فتوے غلط تھا اپنے فتوے کو درست کیا اور اس کے پیچھے یہ جملہ لکھ دیا: "الحق ما قالہ الشیخ بن صباغ و ابواسحق مخطی یعنی جو ابن صباغ نے لکھا وہ صحیح ہے اور ابواسحق مخطی یہ ہے

## ۷۔ دنیاوی حالت

باوجود ان سب باتوں کے معلوم ہوتا ہے کہ شیخ کی زندگی زیادہ تر احتیاج اور افلاس میں گزری اور اگر یہ غلط ہوتی بھی اتنا ضرور ہے کہ ان کو کبھی اطمینان اور دنیاوی محرفہ الحالی نہیں نصیب ہوئی۔ ابن جوزی نے اپنی تاریخ منتظم میں تعجب اور حیرت کے ساتھ لکھا ہے کہ شیخ ابواسحق کو باوجود اس مقبولیت علامہ اور اس قدر و منزلت کے شرف حج سے بہرہ یاب ہونے کی عزت نہ حاصل ہوئی کبھی اتنا روپیہ نہ فراہم ہوا کہ حج کا قصد کر سکتے۔ محمد بن سعد کہتے ہیں کہ قاضی محمد بن محمد فرماتے تھے۔ "امان ما اتفق لہما الحج۔ الشیخ ابواسحق شیرازی وقاضی ابو عبد اللہ المعافانی اما ابواسحق فکان فقیراً و لو اراہ یجمل علی الاعشاق۔ دامالدا معافی فلواراد الحج علی السندن والاستبرق لاکنہ یعنی دو اماموں کو حج کی نوبت نہ آئی شیخ ابواسحق شیرازی اور قاضی ابو عبد اللہ و المعافانی ان میں سے ابواسحق محتاج تھے۔ اور اگر چاہتے تو لوگوں کے کندھوں ہی کندھوں کو معطلہ جاتے لیکن قاضی ابو عبد اللہ کو خدا نے اتنی دولت و ثروت دی تھی کہ اگر وہ قصد کرتے تو ممکن تھا کہ ان کے مکان سے ارض حجاز تک سندس اور استبرق

( حریر و محفل ) کا فرض پچھ جاتا

## ۸۔ شعر گوئی

علامہ ممدوح کبھی کبھی نظم بھی فرماتے تھے۔ مگر ان کی شاعری اسی شان کو لئے جوتھی جو ایک مقتدا اور عالم کے شایان ہے۔ دنیا میں دوستوں کے نہ ملنے کا خیال

ان دو شعروں میں نہایت خوش اسلوبی سے ظاہر کیا ہے۔ فرماتے ہیں ۵

” سکت الناس عن نخل دینی فقاوا اے ہذا سبیل

تمکت ان نظرت بذیل حیرۃ فان اخرجتني الله نیا قلیل “

یعنی میں نے لوگوں سے وفادار دوست کے بارے میں سوال کیا تو کہنے لگے دنیا میں نہیں مل سکتا۔ اگر کوئی جو انمزد مل جائے تو اس کا دامن نہ چھوڑنا اس لئے کہ جو انمزد دنیا میں تھوڑے ہی ہیں

## ۹۔ وفات

دنیا ایسی بے وفا چیز ہے کہ کسی کی قدر نہیں کرتی۔ آخر اس نے علامہ ابو اہن کے سے گرانمایہ مقتدا سے عصر کو بھی رخصت ہی کر دیا۔ افسوس۔ اے دنیا تجھے اُنکے ساتھ بے وفائی نہ کرنا چاہئے تھا۔ اگر تیرا کام اُن سے نکل گیا تھا تو تو نے ہم سے مستفید اور مشاققوں کے لئے ہی اُن کو گکار کھا ہوتا۔ الغرض دنیا نے جیسا بے وفائی دکھائی ہے ہر شخص کے ساتھ کھیلا ہے۔ ویسا ہی اُن بزرگ کے ساتھ بھی کھیلا۔ ۲۱۔ جمادی الاول ۱۰۶۳ء میں چہار شنبہ کی رات کو علامہ ابو اہن نے سفر آخرت کیا۔ ابو المنظر بن مہر الرؤسا کے مکان میں غالباً شیخ سکونت پذیر تھے جو شرتی بغداد میں تھا۔ کیونکہ اسی مکان میں انتقال ہوا۔ اور ابو الوفا بن عقیل نے جو اس عہد کے مشہور علماء میں تھے شیخ کی تجمیر و کیفین کی اور خود ہی نسلایا۔ اُن کے جنازے کی نماز میں خود خلیفہ وقت مقتدا ی باقر اللہ بھی شریک تھا۔ اُن کے جنازے پر دوبار نماز پڑھی گئی۔ پہلے باب الفردوس میں۔ پھر دوبارہ جامع قہر میں۔ دوبار نماز ہونے کی یہ وجہ ہوئی کہ جب پہلے نماز پڑھی گئی ہے۔ اُس وقت بغداد کے نامور اور سربر آوردہ لوگوں میں سے اکثر لوگ نہیں موجود تھے۔













